



KUNSILL LOKALI HAL LIJA  
TRIQ ROBERT MIFSUD BONNICI, LIJA  
TEL. 21416111 FAX 21416941

MINUTI – LAQGĦAT TAL-KUNSILL

IS-SEBGĦA KUNSILL

SEDUTA NRU 33 – It-Tnejn 27 ta' April 2015 fil-17.00hrs

Il-Kunsill iltaqa' fl-Uffiċċju Amministrattiv tiegħu fi Triq Robert Mifsud Bonnici Hal Lija.

Preżenti:	Is-Sinjura Magda Magri Naudi	Sindku
	Is-Sinjorina Stephanie Cutajar	Viċi Sindku
	Dr. Marc Sant	Minority Leader
	Is- Sur Massimo Scerri	Kunsillier
	Is-Sinjorina Lorraine Farrugia	Kunsillier

## 1. FREE ADMINISTRATION WORKERS

1.1 Il-laqgħa bdiet b'introduzzjoni mis-Sindku s-Sinjura Magda Magri Naudi fuq *Free Administration Workers*. Hija qalet li fil-laqgħa tar-Regjun ġew infurmati li hawn Taljan li jipprovdi *free administration workers* Taljani u li jafu jitekellmu bl-Ingliż. Dan huwa bħal *exchange programme*. Is-Sindku staqsiet jekk hux fuq *Administration* biss jew fuq xogħol ta' *labour* ukoll. Huwa qal li bħalissa jistgħu joffru biss *office staff* mingħajr hlas mill-Kunsill. Dan is-servizz użah ukoll Kunsill iehor u sabhom tajjeb hafna. Jekk il-Kunsill jaqbel irridu nċemplu lill-persuna *in charge* u ngħidulu kemm għandna bżonn bħala haddiema. Il-Kunsill qabel u s-Sindku għandha tagħti d-dettalji ta' min għandna nċemplu għal dan is-servizz.

## 2. SKEDA TA' HLASIJET

- 2.1 Is-Segretarju poġġiet fuq il-mejda tal-Kunsill l-iskeda ta' hlasijiet. Is-Segretarju nformat lill-Kunsill li l-pagament ta' Dr. Veronica Rosignaud għal l-ammont a' €406.33 huwa ta' l-aċċettazzjoni tal-kawża biex il-Kunsill iwieġeb fuq il-*flooding* ta' Triq Sant'Antnin H'Attard. Fuq dan il-każ, is-Sindku nformat li l-ghada it-Tlieta 28 ta' April 2015, hija flimkien mas-Segretarju għandhom jiltaqghu ma' l-Avukat il-Qorti fuq dan il-każ. Qabel jittiehed il-ġurament mis-Sindku u Segretarju għandu jinqara ir-rapport tal-Perit ta' dak iż-żmien li kien *incharge*.
- 2.2 Is-Sinjorina Stephanie Cutajar staqsiet fuq il-pagamenti tal-*Petrol Allowances* tal-haddiema. S-Segretarju nformat li dawk kienu *allowances* li kienu ġew approvati fl-ahħar laqgħa.
- 2.3 Is-Segretarju nformat li l-pagament tal-Bank of Valletta għal l-ammont ta' €22.00 kien peress li dak il-kont kien *minus balance* wara li ingħbed dan l-ammont mill-Awdituri għal Interim Audit. Hija kompliet tghid li s-Sindku u hija kellhom imorru il-Bank of Valletta biex jagħtu *an official go ahead* biex ikunu jistgħu jiġu trasferiti l-flus mis-*Savings* għal *Current Account*.
- 2.4 Is-Sinjorina Stephanie Cutajar staqsiet kemm ilu il-kuntratt tal-Waste Collection fuq l-*sweeping*. Hija staqsiet dan għax peress li ma jsirx *sweeping* fil-Hdud u l-Festi, jekk il-Kunsill ikunx jista' jinpjega żewġ min nies ohra. Kemm is-Segretarju u kemm is-Sindku tikkonfermaw li l-kuntratt ilu sentejn u din ma tistax isir għax il-kuntratti kollha iridu isiru *by tender*. Xorta wahda għandu jiġi iċċekkjat dan.
- 2.5 Is-Sinjorina Lorraine Farrugia staqsiet fuq il-bring-in-sites li l-Kunsill iddeċieda li jsiru f'Hal Mann fl-ahħar laqgħa. Is-Segretarju nformat li inbagħtet request lill-Green Pak biex isir *on site inspection* biex jiġi identifikat li s-sit magħżul huwa tajjeb biex jitpoġġew il-bring in sites. Is-Sinjorina Lorraine Farrugia issugerit li jsiru fit-telagħa ta' Triq Preziosi mal-ħajt ta' l-ghalqa. Il-Kunsill ma qabilx dwar dan.
- 2.6 F'dan il-hin waslet l-Accountant tal-Kunsill li għet mistiedna biex tispjega u twieġeb għal xi mistoqsijiet li jagħmlu il-Kunsilliera fuq l-Audited Accounts u wasal ukoll is-Sur Massimo Scerri, Kunsillier.
- 2.7 L-iskeda tal-pagamenti għet approvata mill-Kunsilliera imma il-Minority Leader Dr. Marc Sant u s-Sinjorina Lorraine Farrugia ma approvawx il-pagamenti nr 7 u 8 tal-Waste Collection fuq il-kuntratti ta' *domestic waste collection* għax-xahar ta' Frar u il-kuntratt ta' l-*sweeping* għax-xahar ta' Frar 2015 ukoll.

- 2.8 Fuq proposta tas-Sur Massimo Scerri sekondat mis-Sinjorina Stephanie Cutajar, il-pagamenti ġew approvati.
- 2.9 Is-Sinjorina Lorraine Farrugia staqsiet fuq il-hmieġ li thalla fi Triq id-Dejqa wara li tlesta ix-xogħol. Hija qalet li dan il-hmieġ ilu hemm għal xi hmistax. Għandu jiġi iċċekkjat dan.
- 2.10 Is-Segretarju nfurmat li skond l-Audit li għada kif tlesta, il-Waste Collection għat-tieni sena tas-servizz tiegħu fuq l-*sweeping* baqa jiċċargjana bl-istess rata li kien iċċargjana fl-ewwel sena. L-Awdituri talbu li l-Kunsill irid jirregola ruħu u jhallas lill-kuntrattur id-differenza li tammonta għal xi €80.00
- 2.11 Is-Sinjorina Lorraine Farrugia ilmentat li sa 3.00p.m. l-iskart ma kienx ingabar, imma skond is-Sindku, s-Sinjura Magda Magri Naudi, fis-2.30p.m. l-iskart kien ingabar. Is-Sindku qalet ukoll li tixtieq tiġbed l-attenzjoni tal-Kuntrattur li meta jingabar il-*garbage* għandu jingabar xi affarijiet li jkun waqgħu. Għandu jiġi iċċekkjat jekk hux l-*sweeper* jew dak li jiġbor l-iskart għandu jnaddaf. Għandu jiġi nfurmat il-kuntrattur biex jingabar il-hmieġ kollu meta tingabar il-borża is-sewda.
- 2.12 Il-Kunsill iddiskuta il-hin li qed jingabar l-iskart peress li jidher li ma għandux hin eżatt x'hin dan jingabar, daqqa kmieni u daqqa tard. Għandhu jiġi iċċarat il-hin li qed jingabar. Is-Segretarju nfurmat li fost il-ġimgħa dan qed jingabar minn nofs inhar u s-Sibt mill-10.30a.m.

### 3. AUDITED ACCOUNTS

- 3.1 Is-Segretarju poġġiet fuq il-mejda tal-Kunsill l-Audited Accounts għas-sena finanzjarja li għalqet fil- 31 ta' Diċembru 2014. Dawn iridu jiġu approvati qabel jiġu *handed over* lil Awditur Ġenerali.
- 3.2 L-Accountant nfurmat lill-Kunsill li mill-ahħar *Financial Statement* minn Jannar sa Lulju 2014 u , minn Jannar sa' Diċembru 2014, ma kienx hemm differenza. Hija spjegat dawn l-Accounts fejn infurmat li l-Kunsill huwa minn taht bl-ammont ta' bejn wiehed u iehor €66,000. Il-Kunsilliera għamlu l-mistoqsijiet tagħhom fuq dawn l-Accounts.
- 3.3 Is-Segretarju nfurmat li kemm il-darba nfurmat li f'din is-sitwazzjoni li l-Kunsill jinsab fiha, il-Kunsill ma jista jagħmel xejn.
- 3.4 Is-Sinjorina Lorraine Farrugia qalet li mill-fondi ta' UIF u meta jithallsu ix-xogħolijiet ta' Triq Id-Dejqa jistgħu jekk jibqa xi fondi isir id-dawl. Is-Segretarju nfurmat li minn dawn il-fondi jistgħu jithallsu biss ix-xogħolijiet approvati tat-toroq u xejn iktar, l-anqas ix-xogħolijiet tal-Water Services ma jistgħu jithallsu minn dawn il-fondi. Dawn iridu jithallsu mill-Kunsill.

- 3.5 Is-Sinjorina Lorraine Farrugia staqsiet li peress il-*connections* tal-Water Services saru sa l-aħħar fi tlett bnadi, jistax jitkompla bil-*concrete imprint* f'dawn il-bicċiet ukoll. Irid jiġi iċċekkjat jekk jistax isir il-*concrete imprint* hdejn il-kappella tas-sorijiet, il-letterbox u hdejn *id-doggy bin*. Ghandu jiġi ikkonsultat il-Perit fuq dan.
- 3.6 Il-laqgħa kompliet bl-approvazzjoni fuq l-Accounts. Is-Segretarju staqsiet lill-Accountant l-ammont li jista' johroġ barra l-*commitments* ta' kull xahar biex jithallsu il-Creditors. Hija ghandha tiċċekkja dwar dan.
- 3.7 Il-Kunsill staqsew x'fadlilna lura bhala pagamenti. Hija qalet li fl-iskeda li jmiss ser ikun hemm mill-pagamenti ta' Jannar 2015.
- 3.8 Is-Sindku, s-Sinjura Magda Magri Naudi qalet li fuq hrug ta' tenders il-Kunsill mar hażin hafna ghax kollha gholew kwazi d-doppju mentri l-Allokkazzjoni gholiet bi ftit. Ġie kkonfermat li l-Kunsill dejjem għazel l-irhas tender. Hija qed tispera li d-Dipartiment jagħti kas kif nistghu nirrangaw is-sitwazzjoni. S-Segretarju reġghet sostniet li veru ma nistghu naghmlu xejn u kull Ewro todd. Is-Segretarju qed tissuegerrixxi li ma jsir l-ebda proġett qabel ma jithallsu l-Creditors kollha. Is-Sindku qalet li jekk niehdu l-fondi nkunu nistghu naghmlu xi haġa.
- 3.9 Fuq proposta tas-Sinjorina Lorraine Farrugia sekondat mis-Sur Massimo Scerri l-Audited Accounts ġew approvati. Il-Minority Leader Dr. Marc Sant xtaq jastieni peress li dawn l-accounts jinvolvu l-hlas tal-bowzer ta' l-ilma u li dejjem oggezzjona fuqhom.
- 3.10 Is-Segretarju nfurmat li l-Camray kien ikkuntattja lill-Kunsill u informa li biex isir il-Culvert f'Giovanni Barbara c/w Transfiguration Avenue, il-Kunsill irid japplika hu ma' Transport Malta, fejn is-soltu dejjem il-kuntratur japplika.
- 3.11 Is-Segretarju nfurmat lill-Kunsill ukoll li kienu ċemplu mir-*Restoration Unit* peress li l-arloġġ tal-ġnien tal-Mirakli li kellu jinqala mill-Kunsill, għadu ma nqalax. Il-Kunsill għadu m'ghamilx dan ix-xogħol ghax irid ihallas xi €5.00 għal dan ix-xogħol.
- 3.12 Il-Minority Leader Dr. Marc Sant staqsa jekk konniex irċevejna xi haġa fuq l-appell li l-Kunsill kien għamel peress li ma kien ha xejn mill-Capital Projects. Is-Segretarju kkonfermat li ma kien hemm l-ebda korrispondeza f'dan ir-rigward.
- 3.13 Il-Minority Leader Dr. Marc Sant reġgha staqsa fuq kif konna bqajna fuq il-Billboard ta' Naxxar Road c/w Transfiguration Avenue. Is-Segretarju nfurmat li Billboards kemm f'toroq arterjali u kemm fil-lokal jaqaw taħt ir-responsabbilita tal-MEPA.

#### 4. ILMENT – LETTER OF REFERENCE

- 4.1 Is-Segretarju nfurmat li kienet irċeviet e-mail mill-Kunsill Lokali ta' H' Attard fit-23 t' April 2015, li jikkonċerna 'letter of reference' tal-Waste Collection.
- 4.2 F'din l-email is-Segretarju riedet tikkonferma jekk il-Kunsill kienx kiteb *Letter of Reference* lill-Waste Collection Ltd bil-firma tas-Segretarju. Din kienet qed tagħmlu bhala skrutinju ta' tenders mitfugħa fil-proċess ta' valutar ta' tenders tal-iskart. Hija xtaqet li nikkonfermala dan għax kienet irċeviet *letter of reference* ohra minn Kunsill iehor li kienet *word for word* bhal tal-Kunsill ta' Hal Lija. Wara li ezaminajt l-ittra jiena bhala Segretarju Eżekuttiv, wegħibt li assolutament l-ittra ma nħargitx mill-Kunsill fis-26 ta' Marzu 2015 lill-Waste Collection, fejn intużat *letter head* li ma tintużax għal l-ittri mill-Kunsill. Din il-*letter head* intużat biss meta kienu qed jiġu iġudikat u evalwati it-tenders. Fit-twegħiba tiegħi, jiena ikkundanjat dan l-aġir, li ntuzat *letter head* li l-Kunsill ma jużax u li l-iktar haġa gravi hija li intużat jew ġiet ikkupjata l-firma tiegħi bhala Segretarju għan nom tal-Kunsill. Fit-twegħiba tiegħi ktibt li għandha tittiehed azzjoni neċessarja, u nirriserva dritt li l-azzjoni tittiehed mill-Kunsill. Il-Kunsill qabel li għandu jsir rapport lill-Pulizija u l-Pulizija tidderigina dwar x'azzjoni trid tittiehed.
- 4.3 Is-Sinjorina Lorraine Farrugia staqsiet li jekk jiġri xi haġa u dan il-kuntrattur u ikollu jieqaf mis-servizz, il-Kunsill jista' jmur fuq is 2<sup>nd</sup> runner up jew irid johrog tender iehor.
- 4.4 Il-Kunsilliera tkellmu fuq il-problema ta' l-iskart fil-Housing Estate. Din inqalghet peress li residenti qalghu ċitazzjoni għax ħarġu l-iskart bejn iż-żewġ hadidiet li l-Kunsill kien għamel għar-residenti tal-Housing Estate biex ipoġġu l-iskart hemm. Dawn iż-żewġ hadidiet qegħdin fit-tarf tat-triq u ilhom hemm mill-ewwel Kunsill. Ir-residenti kienu gergru li ma iridux skart tal-blokka kollha quddiem l-entrata tal-blokka. Ir-Regjun Ċentru nfurmawna li dan ma jistax isir għax kontra l-liġi u l-iskart għandu jidgedez quddiem il-bieb prinċipal tal-Housing Estate. Ġejna mitluba mir-Regjun Ċentru biex tinbagħat ittra lir-residenti tal-Housing dwar dan u jiġi nfurmat ukoll il-kuntrattur li jiġbor. Il-Kunsill ma qabilx dwar dan u qalu li trid tinstab soluzzjoni.

## **5. TMIEM**

5.1 Is-Seduta ntemmet fl-18.13 hrs b'mod unanimnu.

Magda Magri Naudi  
Sindku

Georgette Borg  
Segretarju Eżekuttiv